

**சாராம்சம்:** இனிய குழந்தைகளே, நீங்கள் மிகவும் இராஜரீகமான மாணவர்கள். நீங்கள் தந்தை, ஆசிரியர், சற்குருவின் நினைவில் நிலைத்திருந்து, ஆன்மீகச் சேவை செய்யவேண்டும்.

**கேள்வி:** தங்களை எல்லையற்ற நடிர்களாகக் கருதியவாறு முன்னேறிச் செல்கின்ற குழந்தைகளின் அடையாளங்கள் யாவை?

**பதில்:** அவர்கள் தங்களது புத்தியை எந்த சூட்சுமமானவர்களையோ அல்லது சரீர்தாரிகளையோ நினைவு செய்ய அனுமதிக்கமாட்டார்கள். அவர்கள் ஒரேயொரு தந்தையையும், அமைதி தாமமாகிய தங்களது வீட்டையும் தொடர்ந்தும் நினைவு செய்கின்றார்கள், ஏனெனில் அனைத்துப் பெருமையும் ஒரு தந்தையினதாகும். தந்தை எவ்வாறு முழு உலகிற்கும் உதவி செய்து, தூய்மையற்றவர்களைத் தூய்மையாக்குகின்றாரோ, அவ்வாறே குழந்தைகளாகிய நீங்களும் தந்தையைப் போன்று உதவியாளர்கள் ஆகவேண்டும்.

ஓம் சாந்தி. முதலாவதாகத், தந்தை குழந்தைகளாகிய உங்களை எச்சரிக்கிறார். இங்கே தந்தைக்கு முன்னால் அமர்ந்திருக்கும்போது, உங்களை நீங்கள் ஆத்மாக்களாகக் கருதுகிறீர்களா? நீங்கள் தந்தைக்கு முன்னால் அமர்ந்திருக்கிறீர்கள் என்பதும் நீங்கள் ஆசிரியருக்கு முன்னாலும் அமர்ந்திருக்கிறீர்கள் என்பதும் உங்கள் புத்தியில் பிரவேசிக்க வேண்டும். நீங்கள் ஒவ்வொருவரும் ஆத்மா என்பதே முதலாவது விடயம் ஆகும். தந்தை ஓர் ஆத்மா, ஆசிரியரும் ஓர் ஆத்மா, குருவும் ஓர் ஆத்மா, அனைவரும் ஒருவரே. நீங்கள் புதிய ஒரு விடயத்தை செவிமடுக்கின்றீர்கள். பாபா, இதை நாங்கள் ஒவ்வொரு கல்பத்திலும் செவிமடுக்கின்றோம் என நீங்கள் கூறுகிறீர்கள். தந்தை உங்களுக்கு கற்பிக்கின்றார் என்பதையும் ஆத்மாக்களாகிய நீங்கள் உங்கள் அங்கங்களால் அவரை செவிமடுக்கின்றீர்கள் என்பதையும் உங்கள் புத்தி நினைவு செய்யவேண்டும். இந்த நேரத்திலேயே குழந்தைகளாகிய நீங்கள் அதிமேலான தந்தையிடமிருந்து இந்த ஞானத்தைப் பெறுகின்றீர்கள். அவரே ஆத்மாக்கள் அனைவரதும் தந்தையாவார். அவர் உங்களது ஆஸ்தியை உங்களுக்குக் கொடுக்கின்றார். அவர் எந்த ஞானத்தை உங்களுக்குக் கொடுக்கின்றார்? அவர் அனைவருக்கும் சற்கதியை அருள்கின்றார். அதாவது அவர் உங்களை வீட்டிற்கு அழைத்துச் செல்கின்றார். அவர் எத்தனை பேரை திரும்ப அழைத்துச் செல்கின்றார்? நீங்கள் இவை அனைத்தையும் அறிவீர்கள். அனைத்து ஆத்மாக்களும் நுளம்புக் கூட்டத்தைப்போல் திரும்பிச் செல்ல வேண்டும். சத்திய யுகத்தில் ஒரேயொரு தர்மமே உள்ளது. அங்கே தூய்மை, அமைதி, சந்தோஷம் அனைத்தும் உள்ளது. படங்களைக் பயன்படுத்தி விளங்கப்படுத்துவது குழந்தைகளாகிய உங்களுக்கு இலகுவானது. இங்கிலாந்து உலக வரைபடத்தில் எங்கே உள்ளது என்பதைப் புரிந்துகொண்டதும், அதை அவர்களால் இலகுவாக நினைவு செய்ய முடியும். இங்கும் அவ்வாறே. ஒவ்வொரு மாணவருக்கும் இது விளங்கப்படுத்தப்பட வேண்டும். அதிமேலான கடவுள் சிவனுக்கு வந்தனங்கள் என்பது ஒருவருக்குரிய புகழாகும். படைப்பவராகிய தந்தையே குடும்பத்தின் மூத்த அங்கத்தவர். அந்தத் தந்தை எல்லைக்குட்பட்ட வீட்டிற்குரியவர். இவரோ எல்லையற்ற வீட்டிற்குரிய தந்தையாவார். அவரே ஆசிரியரும் ஆவார். அவர் உங்களுக்குக் கற்பிக்கின்றார். எனவே குழந்தைகளாகிய நீங்கள் பெரும் மகிழ்ச்சியைக் கொண்டிருக்க வேண்டும். நீங்கள் இராஜரீகமான மாணவர்கள். நான் ஒரு சாதாரண சரீரத்தில் பிரவேசிக்கின்றேன் எனத் தந்தை கூறுகிறார். பிரஜாபிதா பிரம்மா நிச்சயமாக இங்கேயே இருக்க வேண்டும். அவரில்லாமல் எவ்வாறு எதையும் செய்ய முடியும்? அவர் தத்தெடுக்கப்படுகிறார், எனவே அவர் முதிர்ச்சி உடைய ஒருவராகவே இருக்க வேண்டும். எனவே முதிர்ச்சியான ஒருவரே தேவைப்படுகின்றார். கிருஷ்ணர் குழந்தாய், குழந்தாய் எனக் கூறமாட்டார். அது முதியவர் ஒருவருக்கே பொருந்தும். ஒரு குழந்தையை எவரும் பாபா எனக் கூறமாட்டார்கள். எனவே நீங்கள் யாருக்கு முன்னால் அமர்ந்திருக்கின்றீர்கள் என்பது குழந்தைகளாகிய உங்கள் புத்தியினுள் புகவேண்டும். உங்களுக்குள் சந்தோஷம் இருக்க வேண்டும். மாணவர்கள் எங்கிருந்தாலும் அவர்களின் புத்தி அவர்களின் தந்தையையும், ஆசிரியரையும் நினைவு செய்கின்றது. அவர்களின் தந்தை அவர்களின் ஆசிரியரிலிருந்து வேறுபட்டவர். உங்கள் தந்தையும், ஆசிரியரும், குருவும் ஒரேயொருவரே. இந்த பாபாவும் ஒரு மாணவரே. அவரும் கற்கின்றார். அவர் தனது சரீரத்தை கடனாகக் கொடுத்திருப்பதே ஒரேயொரு வேறுபாடாகும். வேறெந்த வேறுபாடும் இல்லை. இல்லாவிடில் அவரும் உங்களைப் போன்றவரே. இந்த ஆத்மாவும் நீங்கள் புரிந்துகொள்வதையே புரிந்து கொள்கின்றார். மகத்துவம் ஒரேயொரு தந்தையுடையதே ஆகும். அவர் பிரபு, ஈஸ்வர் என அழைக்கப்படுகின்றார். இவரும் கூறுகிறார்: உங்களை ஆத்மாக்களாகக் கருதி, ஒரேயொரு பரமாத்மாவை நினைவு செய்யுங்கள். அனைத்து சூட்சுமமானவர்களையும், சரீர்தாரிகளையும் மறந்து விடுங்கள். நீங்கள் அமைதிதாம் வாசிகள். நீங்கள் எல்லையற்ற நடிகள். இந்த விடயங்களை வேறொருவரும் அறியமாட்டார்கள். இந்த விடயங்களை முழு உலகில் உள்ள எவருமே அறியமாட்டார்கள். இங்கே வருபவர்கள் தொடர்ச்சியாக இதைப் புரிந்துகொள்வதுடன், தொடர்ந்து தந்தையின் சேவையைச் செய்கின்றார்கள். நீங்கள் கடவுளின் உதவியாளர்கள், இல்லையா? தந்தையும் உங்களுக்குச் சேவை செய்யவே வந்துள்ளார். அவர் தூய்மையற்றவர்களைத் தூய்மையாக்கும் சேவையைச் செய்கின்றார். நீங்கள் உங்கள் இராச்சியத்தை இழந்து சந்தோஷமற்றவர்கள் ஆகும்போது தந்தையைக் கூவி அழைக்கின்றீர்கள். அந்த இராச்சியத்தை உங்களுக்குக் கொடுத்தவரையே நீங்கள் கூவி அழைத்திருப்பீர்கள். தந்தை உங்களை சந்தோஷ உலகின் அதிபதிகளாக ஆக்க வந்துள்ளார் என்பதைக் குழந்தைகளாகிய நீங்கள் அறிவீர்கள். உலகில் உள்ள வேறொருவருமே இதை அறிய மாட்டார்கள். பாரதவாசிகள் அனைவருமே ஒரே தர்மத்தைச் சேர்ந்தவர்கள். அதுவே பிரதான தர்மமாகும். அந்த தர்மம் இல்லாத போதே தந்தை வந்து அதை ஸ்தாபிக்க முடியும். அல்லா அல்லது கடவுளே என்றெல்லாம் முழு உலகமும் கூவி அழைக்கின்ற கடவுள் நாடகத்திற்கு ஏற்ப முன்னைய கல்பத்தில்

செய்ததைப் போலவே இங்கே வந்துள்ளார் என்பதைக் குழந்தைகளாகிய நீங்கள் அறிவீர்கள். தந்தை வந்து ஸ்தாபனையை மேற்கொள்ளும் கீதையின் அதே அத்தியாயம் இதுவாகும். பிராமணர்களும் தேவர்களும் எனக் கூறப்பட்டுள்ளது. சத்திரியர்களைப் பற்றிக் குறிப்பிடப்படவில்லை. சத்திரியர்கள் இரண்டு கலைகள் குறைந்தவர்கள் ஆகையால் பிராமணர்களுக்கும் தேவர்களுக்கும் மாத்திரமே வந்தனங்கள் கூறப்பட்டுள்ளது. புதிய உலகம் சுவர்க்கம் என அழைக்கப்படுகின்றது. திரேதாயுகம் புதிய உலகம் என அழைக்கப்படுவதில்லை. ஆரம்பத்தில் சத்தியயுகத்தில் உலகம் முற்றிலும் புதியதாக இருந்தது. இப்பொழுது இவ்வுலகம் அனைத்திலும் பழையதாக உள்ளது. இதன் பின்னர் நீங்கள் அனைத்திலும் புதிய உலகிற்குச் செல்வீர்கள். நாங்கள் இப்பொழுது அந்த உலகிற்குச் செல்கின்றோம். இதனாலேயே குழந்தைகளாகிய நீங்கள் மனிதர்களிலிருந்து நாராயணனாக மாறுகிறீர்கள் எனக் கூறுகிறீர்கள். நாங்கள் சத்திய நாராயணனின் கதையைச் செவிமடுக்கின்றோம். அவர்கள் நாராயணனை வேறொருவராகக் கருதுகிறார்கள். ஆனால் அவரது வாழ்க்கை வரலாற்றை அவர்கள் காண்பிப்பதில்லை. ஞானத்தின் பல விடயங்கள் உள்ளன. இதனாலேயே உங்களுக்கு ஏழு நாட்களுக்கு ஞானம் வழங்கப்படுகின்றது. நீங்கள் ஏழு நாட்கள் பத்தியில் இருக்க வேண்டும். எல்லா நேரமும் நீங்கள் இங்கே இந்த பத்தியில் வந்திருக்க முடியாது. அவ்வாறாயின், எல்லோரும் இந்த பத்தியில் இருக்கிறோம் என்று கூறி இங்கேயே இருந்துவிடுவார்கள். காலை, மாலை இரண்டு வேளையிலும் கல்வி கற்பிக்கப்படுகின்றது. மாலையில் சூழல் அவ்வளவு நல்லதாக இருக்கமாட்டாது. இரவிலும் பத்திலிருந்து பன்னிரண்டு மணிவரை சூழல் மிகவும் தீயது. இங்கே குழந்தைகளாகிய நீங்கள் நினைவில் இருந்து சதோபிரதான் ஆகுவதற்கு முயற்சி செய்ய வேண்டும். அங்கே நீங்கள் நாள் முழுவதும் உங்கள் வேலையிலும் வியாபாரத்திலும் மும்முரமாக இருப்பீர்கள். பலர் வேலை செய்வதோடு, நல்ல தொழிலைப் பெறுவதற்காக கல்வியும் கற்கின்றார்கள். நீங்கள் இங்கே கல்வி கற்கின்றீர்கள். எனவே நீங்கள் உங்களுக்கு கற்பிக்கும் ஆசிரியரை நினைவு செய்ய வேண்டும். சரி, அவரை நீங்கள் ஆசிரியராக நினைவு கூரும்போது, தந்தை, ஆசிரியர், சற்குரு மூவரையும் ஒரே நேரத்திலே நினைவு செய்ய முடியும். இது உங்களுக்கு மிகவும் இலகுவானது. எனவே நீங்கள் அவரை உடனடியாக நினைவு செய்யக்கூடியதாக இருக்க வேண்டும். அவரே எங்களது தந்தையும், ஆசிரியரும், குருவும் ஆவார். தந்தையே அதிமேலானவர். அவரிடமிருந்தே நாம் எமது சுவர்க்க ஆஸ்தியைப் பெறுகின்றோம். நாம் நிச்சயமாகச் சுவர்க்கத்திற்குச் செல்வோம். சுவர்க்கம் நிச்சயமாக ஸ்தாபிக்கப்பட வேண்டும். நீங்கள் உயர்ந்த அந்தஸ்தைப் பெற முயற்சி செய்கின்றீர்கள். இதை நீங்கள் மாத்திரமே அறிவீர்கள். சத்தம் பரவுமபோது மனிதர்கள் இதை அறிந்து கொள்வார்கள். பிராமணர்களாகிய உங்களது ஆன்மீக தர்மம் ஸ்ரீமத்தைப் பின்பற்றி இந்த ஆன்மீக சேவையில் மும்முரமாக இருப்பதாகும். நீங்கள் ஸ்ரீமத்தைப் பின்பற்றி மேற்கொள்ளும் மேன்மையான பணியை மக்கள் அறிந்து கொள்வார்கள். நீங்கள் செய்கின்ற ஆன்மீக சேவையை வேறொருவராலும் செய்ய முடியாது. பிராமண தர்மத்திற்கு உரியவர்களாகிய நீங்கள் மட்டுமே இப்பணியைச் செய்ய முடியும். எனவே நீங்கள் உங்களை இப்பணியில் ஈடுபடுத்துவதுடன், இதில் மும்முரமாகவும் இருக்க வேண்டும். தந்தையும் இப்பணியில் மும்முரமாக இருக்கிறார் அல்லவா? நீங்கள் ஒரு இராச்சியத்தை ஸ்தாபிக்கின்றீர்கள். அரசாங்கத் தலைவர்கள் அனைவரையும் பாதுகாப்பதற்காக சந்திக்கிறார்கள். இங்கே நீங்கள் மறைமுகமாக என்ன செய்கின்றீர்கள்? நீங்கள் மறைமுகமான, பிரபல்யமற்ற, வன்முறையற்ற சத்திரியர்கள். இதன் அர்த்தத்தை எவரும் அறியமாட்டார்கள். நீங்களே இரட்டை வன்முறையற்ற சேனைகள். ஒருவரை தூய்மையற்றவர் ஆக்குகின்ற விகாரமே பெரும் வன்முறையாகும். இந்த விகாரத்தை வெற்றி கொள்ள வேண்டும். தந்தை பேசுகிறார்: காமமே கொடிய எதிரி. இந்த விகாரத்தை வெற்றி கொள்வதன் மூலம், நீங்கள் உலகை வெற்றி கொள்கிறீர்கள். இலக்ஷ்மியும் நாராயணனும் உலகை வென்றார்கள், இல்லையா? பாரதம் உலகை வெற்றி கொண்டது. அவர்கள் எவ்வாறு உலக அதிபதிகள் ஆகினார்கள்? வெளி உலகத்தவரால் இதைப் புரிந்து கொள்ள முடியாது. இதைப் புரிந்து கொள்ள பரந்த எல்லையற்ற புத்தி தேவைப்படுகிறது. முக்கிய பரீட்சையைச் செய்வதற்கு பரந்த, எல்லையற்ற புத்தியைக் கொண்டிருக்க வேண்டும். ஸ்ரீமத்தைப் பின்பற்றுவதன் மூலம் உங்கள் சொந்த இராச்சியத்தை நீங்கள் ஸ்தாபிக்கின்றீர்கள். உலகில் அமைதி நிலவிய நேரத்தில் வேறெந்த தர்மமும் இருக்கவில்லை. நீங்கள் எவருக்கும் விளங்கப்படுத்தலாம். சுவர்க்கத்தில் அமைதி மாத்திரம் இருக்காது. சுவர்க்கம் அல்லாவின் பூந்தோட்டம் என அழைக்கப்படுகின்றது. அங்கே பூந்தோட்டம் மாத்திரம் இருக்காது. அங்கே மனிதர்களும் தேவைப்படுகிறார்கள். குழந்தைகளாகிய நீங்கள் சுவர்க்கத்தின் அதிபதிகள் ஆகுகின்றீர்கள் என்பதைக் குழந்தைகளாகிய நீங்கள் புரிந்துகொள்கின்றீர்கள். குழந்தைகளாகிய நீங்கள் அதிகளவு போதையைக் கொண்டிருப்பதுடன் உங்கள் எண்ணங்களும் மேன்மையானதாக இருக்க வேண்டும். உங்களுக்கு வெளி சந்தோஷம் தேவையில்லை. இந்நேரத்தில் நீங்கள் முற்றுமுழுதாக எளிமையாக இருக்க வேண்டும். நீங்கள் இப்பொழுது உங்கள் புகுந்த வீட்டிற்குச் செல்கின்றீர்கள். இது உங்கள் பெற்றோரின் வீடாகும். உங்களுக்கு இங்கே இரட்டை தந்தையர் இருக்கிறார்கள். ஒருவர் அதிமேலானவரும் அசரீரியானவரும், மற்றவர் இந்த சரீரதாரியும் ஆவார். அவரும் அதிமேலானவரே. நீங்கள் இப்பொழுது புகுந்த வீடாகிய விஷ்ணு தாமத்திற்குச் செல்கின்றீர்கள். அது கிருஷ்ண தாமம் என அழைக்கப்படுவதில்லை. நிலம் ஒரு குழந்தைக்குச் சொந்தமானதாக இருப்பதில்லை. அது விஷ்ணு தாமமாகும். அதாவது இலக்ஷ்மி நாராயணனின் இராச்சியமாகும். நீங்கள் இராஜ்யோகத்தைக் கற்கின்றீர்கள். எனவே நீங்கள் நிச்சயமாக சாதாரண மனிதரிலிருந்து, நாராயணனாக ஆகுவீர்கள். குழந்தைகளாகிய நீங்களே கடவுளின் உண்மையான உதவியாளர்கள். எட்டு மணித்தியாலாவது ஆத்ம உணர்விலிருக்க முயற்சி செய்பவர்களையே கடவுளின் உண்மையான உதவியாளர் என பாபா அழைக்கின்றார். கர்ம பந்தனங்கள் இல்லாதபோதே நீங்கள் உதவியாளர்கள்

ஆகி உங்கள் கர்மாதீத நிலையை அடையலாம். சாதாரண மனிதரிலிருந்து நாராயணன் ஆகுவதற்கு கர்மாதீத ஸ்திதி நிச்சயமாகத் தேவையாகும். இன்னமும் கர்ம பந்தனங்கள் இருந்தால் தண்டனை கிடைக்கும். நினைவில் இருப்பதற்கு பெருமளவு முயற்சி தேவை என்பதைக் குழந்தைகளாகிய நீங்கள் புரிந்துகொள்ள முடியும். இதற்கான வழிமுறை மிக இலகுவானது, தந்தையை நினைவு செய்யுங்கள். பாரதத்தின் புராதன யோகம் மிகப் பிரபல்யமானது. தந்தை வந்து கற்பிக்கும் இந்த ஞானம் யோகம் செய்வதற்கானதாகும். கிருஷ்ணர் யோகம் கற்பிப்பதில்லை. கிருஷ்ணரை சுயதரிசனச் சக்கரத்துடன் சித்தரித்துள்ளார்கள். அந்தப் படம் முற்றிலும் தவறானதாகும். நீங்கள் படங்கள் எதையும் நினைவு செய்யத் தேவையில்லை. அனைத்தையும் மறந்துவிடுங்கள். உங்களுடைய புத்தி எவரையும் நோக்கி ஈர்க்கப்படக் கூடாது. உங்களுடைய தொடர்பு மிகத் தெளிவாய்க இருக்க வேண்டும். இது கற்பதற்கான நேரமாகும். உலகத்தை மறந்துவிடுங்கள். உங்களை ஆத்மாவாகக் கருதி தந்தையை நினைவு செய்யுங்கள். அப்பொழுதே உங்கள் பாவங்கள் அழிக்கப்படும். தந்தை கூறுகிறார்: நீங்கள் ஆரம்பத்தில் சரீரமற்றே வந்தீர்கள். இப்பொழுதும் சரீரமற்றே திரும்ப வேண்டும். நீங்கள் சகலகலாவல்லவர்கள். அந்த நடிகர்கள் எல்லைக்குட்பட்டவர்கள். நீங்களோ எல்லையற்றவர்கள். நீங்கள் அந்தப் பாகத்தை பல தடவைகள் நடத்திடுக்கின்றீர்கள் என்பதை இப்பொழுது நீங்கள் அறிவீர்கள். நீங்கள் பலமுறை எல்லையற்றதற்கு அதிபதிகள் ஆகியுள்ளீர்கள். சிறிய நாடகங்கள் இந்த எல்லையற்ற நாடகத்தில் பலதடவை நடக்கப்படுகின்றன. சத்திய யுகத்திலிருந்து கலியுகம் வரை நடந்தவை அனைத்தும் மீண்டும் தொடர்ந்து இடம்பெறுகிறது. உச்சியிலிருந்து அடிவரையான அனைத்து விடயங்களும் உங்கள் புத்தியில் உள்ளது. அசரீரியான உலகமும், சூட்சும உலகமும், உலகச்சக்கரமும் இருக்கின்றது. அவ்வளவு தான். உங்களிற்கு வேறெந்த உலகுடனும் தொடர்பில்லை. உங்கள் தர்மம் ஒன்றே அதிகளவு சந்தோஷத்தைக் கொடுக்கின்றது. மற்றவர்கள் வருவதற்கான காலகட்டத்தில் அவர்கள் மீண்டும் வருவார்கள். நீங்கள் இறங்கி வந்த வரிசைக்கிரமத்திலேயே திரும்பிச் செல்வீர்கள். ஏனைய சமயங்களைப் பற்றி நாம் என்ன கூறமுடியும்? நீங்கள் தந்தையின் நினைவில் இருக்க வேண்டும். படங்கள் அனைத்தையும் மறந்து, ஒரு தந்தையை நினைவு செய்யுங்கள். பிரம்மா, விஷ்ணு, சங்கரையும் நினைவு செய்யக்கூடாது. ஒரு தந்தையை மட்டுமே நினைவு செய்யுங்கள். அவர்கள் பரமாத்மா கோளவடிவமானவர் என்று நம்புகிறார்கள். எவ்வாறு எவரும் கோளவடிவமாக இருக்க முடியும்? அவ்வாறாயின் அவரால் எவ்வாறு ஞானத்தைப் பேசமுடியும்? நீங்கள் செவிமடுக்கும் ஒலிபெருக்கியில் பேசுவதன் மூலமாக அவரால் உங்களைத் தூண்ட முடியுமா? தூண்டுதல் மூலம் எதுவுமே நடைபெறுவதில்லை. அவர் சங்கரரைத் தூண்டுவதில்லை. இவை அனைத்தும் நாடகத்தில் நிச்சயிக்கப்பட்டுள்ளது. விநாசம் இடம்பெறவே வேண்டும். ஆத்மாக்களாகிய நீங்கள் சரீரம் மூலமாகப் பேசுவதைப் போலவே, கடவுளும் குழந்தைகளாகிய உங்களுடன் பேசுகின்றார். அவருடைய பாகம் தெய்வீகமானதும் தனித்துவமானதும் ஆகும். தூய்மையற்றவர்களைத் தூய்மையாக்குபவர் ஒரேயொரு தந்தையே ஆவார். அவர் எனது பாகம் தனித்துவமானது எனக் கூறுகின்றார். முன்னைய கல்பத்தில் வந்தவர்கள் தொடர்ந்து வருவார்கள். கடந்த காலத்தில் நடந்தவை அனைத்தும் நாடகமே. சிறிதளவு வேறுபாடும் இருக்க முடியாது. நீங்கள் முயற்சி செய்வதைப் பற்றியும் சிந்திக்க வேண்டும். நாடகத்திற்கு ஏற்ப நீங்கள் செய்யும் முயற்சி குறைவாக இருக்கும் எனக் கூறமுடியாது. அச்சந்தர்ப்பத்தில் நீங்கள் பெறுகின்ற அந்தஸ்தும் மிகக் குறைவானதாக இருக்கும். உங்கள் முயற்சி தீவிரப்படுத்தப்பட வேண்டும். நாடகத்திடம் அதை விட்டுவிடாதீர்கள். தொடர்ந்து உங்கள் அட்டவணையைச் சோதியுங்கள். உங்கள் அட்டவணையை அதிகரியுங்கள். உங்கள் அட்டவணை அதிகரிக்கின்றதா, குறைவடைகிறதா என்பதை குறிப்பெடுங்கள். பெருமளவு கவனம் செலுத்தப்பட வேண்டும். இங்கே உங்களுக்கு பிராமணர்களின் சகவாசம் உள்ளது. ஆனால் வெளியே தீய சகவாசமே உள்ளது. அவர்கள் தவறான விடயங்களைப் பற்றி மாத்திரமே பேசுகின்றார்கள். தந்தை இப்பொழுது உங்களைத் தீய சகவாசத்திலிருந்து அகற்றுகின்றார். மனிதர்கள் தீய சகவாசத்தின் ஆதிக்கத்தால் தமது வாழ்க்கை முறையையும், ஆடைகளையும் மாற்றுகிறார்கள். அவர்கள் முற்று முழுதாக தமது நாட்டையும் ஆடைகளையும் மாற்றுகிறார்கள். இது தமது சொந்த தர்மத்தையே அவமரியாதை செய்வது போன்றதாகும். அவர்களின் சிகை அலங்காரங்களைப் பாருங்கள். சரீர உணர்வு உள்ளது. அவர்கள் தங்களது சிகையை அலங்கரிப்பதற்காக நூறிலிருந்து நூற்றி ஐம்பது ரூபாய் வரை செலவு செய்கின்றனர். அது தீவிர சரீர உணர்வு என அழைக்கப்படுகின்றது. அவர்களால் ஒருபோதும் ஞானத்தை எடுக்க முடியாது. முற்றிலும் எளிமையாக இருங்கள். விலைமதிப்புள்ள புடவையை அணியும்போது சரீர உணர்வு உள்ளது. சரீர உணர்வைத் துண்டிப்பதற்கு நீங்கள் அணிபவை அனைத்தும் எளிமையானதாக இருக்க வேண்டும். நல்ல, விலையுயர்ந்த பொருட்கள் சரீர உணர்வைக் கொண்டு வருகின்றது. இந்த நேரத்தில் நீங்கள் சாதாரண ஆடை அணியும் நிலையில் இருக்கின்றீர்கள் (ஒரு பெண்ணின் திருமணத்திற்கு முதல் நாளில் அவளை பழைய கிழிந்த ஆடையை அணியச் செய்கிறார்கள்). அனைத்திலிருந்தும் உங்கள் பற்றை அகற்றுங்கள். மிகவும் சாதாரணமாக இருங்கள். நீங்கள் திருமணங்களுக்கு உங்கள் பொறுப்புக்களை நிறைவேற்றுவதற்காகச் செல்லும்போது நிற ஆடைகளில் செல்லலாம். வீட்டிற்கு வந்தவுடன் அதை மாற்றுகங்கள். இப்பொழுது நீங்கள் சத்தத்திற்கு அப்பால் செல்ல வேண்டும். ஓய்வு ஸ்திதியில் இருப்பவர்கள் வெள்ளை ஆடைகளை அணிகிறார்கள். இளையவர்கள், முதியவர்கள் ஆகிய நீங்கள் அனைவரும் ஓய்வு ஸ்திதியில் இருக்கிறீர்கள். சிறிய குழந்தைகளுக்கும் சிவபாபாவை நினைவூட்டுங்கள். இதனால் மாத்திரமே அவர்கள் நன்மை அடைய முடியும். இப்பொழுது நாங்கள் சிவபாபாவிடம் செல்ல உள்ளோம். அவ்வளவு தான். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

**தாரணைக்கான சாராம்சம்:**

1. உங்கள் நடத்தை எந்த விதத்திலும் சரீர உணர்வின் அடிப்படையில் இல்லாதிருப்பதை நிச்சயப்படுத்தி, எப்பொழுதும் கவனம் செலுத்துங்கள். மிக எளிமையாக இருங்கள். எதிலும் பற்று வைக்காதீர்கள். தீய சகவாசத்தையிட்டு எச்சரிக்கையாக இருங்கள்.
2. நினைவில் இருப்பதற்கு முயற்சி செய்வதன் மூலம் உங்களுடைய கர்ம பந்தனங்கள் அனைத்தையும் துண்டித்து, கர்மாதீதம் ஆகுங்கள். குறைந்தபட்சம் எட்டு மணித்தியாலங்களாவது ஆத்ம உணர்வில் நிலைத்திருந்து, கடவுளின் உண்மையான உதவியாளர்கள் ஆகுங்கள்.

**ஆசீர்வாதம்:** நீங்கள் மற்றவர்கள்மீது தூய, ஆக்கபூர்வமான எண்ணங்களைக் கொண்டிருந்து, அவர்களை ஈடேற்றவேண்டும் என்ற நல்லாசிகளுடன் ஒவ்வொரு ஆத்மாவிற்கும் மதிப்பு வழங்குவீர்களாக.

ஒவ்வொரு ஆத்மாவின் மீதும் மேன்மையான, நல்லாசிகளைக் கொண்டிருப்பது என்றால், அதாவது அவர்களை ஈடேற்றி, முன்னேறிச்செல்ல வைப்பதென்றால், அனைவர்மீதும் தூய, ஆக்கபூர்வமான எண்ணங்களைக் கொண்டிருப்பதாகும். உங்களுடைய தூய மனோநிலையாலும், மற்றவர்கள் மீது தூய ஆக்கபூர்வமான எண்ணங்களைக் கொண்ட ஸ்திதியாலும் மற்றவர்களின் குறைபாடுகளை மாற்றுவதும், எவரதும் பலவீனங்கள் அல்லது குறைபாடுகளைப் பற்றிப் பேசி, அவற்றைப் பரப்புவதற்குப் பதிலாக, அவற்றை உங்களுடைய குறைபாடுகளாகக் கருதி, அமிழ்த்தி, மாற்றுவதும் மதிப்பு வைத்திருத்தல் ஆகும். பெரிய குழந்தையைச் சிறிதாக்குவதும், மனம் தளர்ந்துள்ள ஒருவரை சக்திசாலி ஆக்குவதும், அவர்களின் சகவாசத்தால் நிறமூட்டப்படாமல் சதா அவர்களில் ஆர்வத்தையும் உற்சாகத்தையும் ஏற்படுத்துவதும் மதிப்பு வைத்திருத்தல் ஆகும். இவ்வாறாக மதிப்பு வைத்திருப்பவர்களே மற்றவர்கள் மீது தூய, ஆக்கபூர்வமான எண்ணங்களைக் கொண்டவர்கள் ஆவர்.

**சுலோகம்:** உங்களுடைய பழைய சுபாவங்களும் சம்ஸ்காரங்களும் துறவின் பாக்கியத்தை முடித்துவிடும், எனவே இதையும் துறந்துவிடுங்கள்.

\*\*\*ஓம் சாந்தி\*\*\*